

ಶ್ರೀಹನುಮದ್ಭೀಮಮಧ್ವಾಂತರ್ಗತ ಶ್ರೀನರಹರಿರಾಮಕೃಷ್ಣ-
ವೇದವ್ಯಾಸಾಯನಮಃ

ಶ್ರೀ ಹಯಗ್ರೀವ ಸಮಗ್ರಾಂಗ ಶುಭಾಗ್ರಾಕ್ವವಲೋಚನ |
ಜಗದ್ಗ್ರಾಸಾವಸಾನೇತು ಜಗದ್ವಿಗ್ರಹ ತೇ ನಮಃ || ೧ ||
ಶುಭಕಥ ಶುಭಾಶ್ರಯ ಶುಭಧೀ ವಾದಿರಾಚಾರ್ಯ |
ಭವೇತ್ ಭವತ್ಪ್ರಸಾದಾಚ್ಚ ಶುಭಂ ಶುಭಂ ಮಹಾಶುಭಮ್ || ೨ ||
|| ಅಥ ಶ್ರೀಅಣುವೃಂದಾವನಾಖ್ಯಾನಂ ಪ್ರಾರಭ್ಯತೇ ||
ಮಂಗಳಾಚರಣಂ ||

ಓಂ ಲಕ್ಷ್ಮೀಕಾಂತಂ ಭೂವರಾಹಂ ಭಜೇಹಂ ಬಾದರಾಯಣಂ |
ವಾದಿರಾಜಹೃದಂಭೋಜಮಂದಿರಂ ವಾಜಿಕಂಧರಮ್ || ೧ ||
ಭೀಮಸೇನಾನಂದತೀರ್ಥವಾನರೇಂದ್ರಾನಹಂ ಭಜೇ |
ವಾದಿರಾಜಗುರೂನ್ ವಂದೇ ವೇದವೇದ್ಯಗುರೂನ್ ಭಜೇ || ೨ ||
ಗುರೂನ್ ವೇದನಿಧೀನ್ ವಂದೇ ನಾರಸಿಂಹಗುರೂನ್ ಭಜೇ |
ವಂದೇ ನಾರಾಯಣಾಚಾರ್ಯಾನ್ ಕರ್ಣಾದಿಗಣಸೇವಿತಾನ್ || ೩ ||
ವಂದೇ ವೃಂದಾವನಾಚಾರ್ಯಾನ್ ಹಯಗ್ರೀವಮುನೀನ್ ಭಜೇ |
ಶೇಷಸೀತಾಪತಿವ್ಯಾಸಾನ್ ಪ್ರಣಮಾಮಿ ಗುರುಪ್ರಿಯಾನ್ || ೪ ||

ಅಥ ಶ್ರೀವೇದನಿಧಿಸ್ಥಾಪಿತ ಶಿಲಾಲಿಖಿತ ಅಣುವೃಂದಾವನಾಖ್ಯಾನಂ ಪ್ರಾರಭ್ಯತೇ ||

ಓಂ ಹಯಗ್ರೀವಂ ಚಿದಾನಂದವಿಗ್ರಹಂ ಸದನುಗ್ರಹಂ ||
ದಶಗ್ರೀವಚ್ಛಿದಂ ಶಾಪಾನ್ಮಣಿಗ್ರೀವವಿಮೋಚನಂ || ೧ ||
ಸ್ವನಾಮಗ್ರಹಣಾದೇವನಿರಸ್ತಗ್ರಹವಿಗ್ರಹಂ |
ವೃಂದಾವನಗತಂ ವಂದೇ ಬ್ರಹ್ಮರುದ್ರೇಂದ್ರವಂದಿತಂ || ೨ ||
ಯೋಮಾಂ ದೇವಂ ವಿಜಾನಾತಿ ಋಜುಸ್ಥಂ ಪುಣ್ಯಕೃನ್ನರಃ |
ಸಯಾತಿ ನಿಲಯಂ ಪುಣ್ಯಂ ಯದ್ಗತ್ವಾ ನ ನಿವರ್ತತೇ || ೩ ||

ವಿಮಾನಂ ದಿವ್ಯಮಾನಂ ಚ ದೀಪ್ಯಮಾನಂ ಸದಾಯನಂ |
 ವೃಂದಾವನೋಪರಿಗತಂ ಪೂಜಯಂತು ಸದಾ ಮಮ || ೪ ||
 ಪಂಚವೃಂದಾವನೇ ಪುಣ್ಯೇ ಪಂಚರೂಪಾತ್ಮಕೋ ಹರಿಃ |
 ಪಂಚೀಕೃತ್ಯಸ್ವರೂಪಾಣಿ ನಿತ್ಯಂ ಸನ್ನಿಹಿತಃ ಸ್ವಯಮ್ || ೫ ||
 ಅಹಂ ಬ್ರಹ್ಮಾಚ ವಾಯುಶ್ಚ ವಿಷ್ಣೂರುದ್ರಶ್ಚ ಪಂಚಮಃ |
 ರಮಾಮನಿತ್ಯಮೇವಾತ್ರ ಶ್ವೇತದ್ವೀಪೇ ಯಥಾ ವಯಮ್ || ೬ ||
 ಅಹಂ ಸದಾ ದೇವಸಭಾಸುಭಾಜಿತಃ
 ಸುಭಾಸ್ವರೈಃ ದಿವ್ಯವಿಭೂಷಣೈರ್ಯುತಃ |
 ಅಹಂ ಸಮಾನೈಃ ಸುರಮಾನಿಮಾನಿತಃ
 ಸುಮಾನಯುಕ್ತೈಃ ಸುಮನೋಭಿರಂಜಸಾ || ೭ ||
 ಗುರುಮಖಿಲಗುಣಜ್ಞಂ ಸದ್ಗುಣೈಕಾಧಿವಾಸಂ
 ಶಮದಮಪರಿನಿಷ್ಠಂ ಸತ್ವನಿಷ್ಠಂ ವರಿಷ್ಠಮ್ |
 ಸಕಲಸುಜತಿಷ್ಠಂ ನಿತ್ಯನಿರ್ಧೂತಕಷ್ಠಂ
 ಹಯಮುಖಪದನಿಷ್ಠಂ ಮಾಂ ಭಜಂತು ಪ್ರಪನ್ನಾಃ || ೮ ||
 ತೀರ್ಥಾನಾಂ ಉತ್ತಮಂ ತೀರ್ಥಂ ವನಾನಾಂ ಉತ್ತಮಂ ವನಂ |
 ಕ್ಷೇತ್ರಾಣಾಂ ಉತ್ತಮಂ ಕ್ಷೇತ್ರಂ ಮಮ ವೃಂದಾವನಂ ದ್ವಿಜ || ೯ ||
 ತಸ್ಮಾತ್ ವೃಂದಾವನಮಿದಂ ಸರ್ವಾಭೀಷ್ಟಪ್ರದಂ ಸತಾಂ |
 ಪಂಚವೃಂದಾವನೇ ಪುಣ್ಯೇ ಸುಪರ್ವಾಣಶ್ಚ ಸರ್ವದಾ || ೧೦ ||
 ವಸಂತಿ ಪುಣ್ಯಕರ್ಮಾಣೋ ವಿಶೇಷಾತ್ತೇಚ ಪರ್ವಸು |
 ಪಂಚಮ್ಯಾಂ ಚ ತಿಥೌ ನಿತ್ಯಂ ಪಂಚಪರ್ವಸು ಪೂಜಯೇತ್ || ೧೧ ||
 ಧೂಪೈರ್ದೀಪೈಸ್ತಥಾಮಾಲ್ಯೈಃ ಗಂಧೈರ್ದೂರ್ವಾಕ್ಷತಾದಿಭಿಃ |
 ಪಂಚಭಕ್ಷಸಮಾಯುಕ್ತಂ ಪಂಚಾಮೃತಸಮನ್ವಿತಮ್ || ೧೨ ||

ಪಂಚಖಜೂರಸಂಯುಕ್ತಂ ನೈವೇದ್ಯಂ ವಿನಿವೇದಯೇತ್ |

ಏವಂ ಸಂಪೂಜ್ಯಮಾನೋಹಂ ದದ್ಯಾಂ ವರಮನುತ್ತಮಮ್ ||೧೩||

ತಸ್ಮಾತ್ ವೃಂದಾವನೇಪುಣ್ಯೇ ಪಂಚಪರ್ವಸು ಪೂಜನಮ್ |

ದರ್ಶನಂ ಸುಜನಾನಾಂತು ಸರ್ವಾಘೌಘವಿನಾಶನಮ್ || ೧೪ ||

ವಾದಿರಾಜಾಖ್ಯಯತಿನಾ ಬ್ರಾಹ್ಮಣಾ ಸ್ವಾಷ್ಟಮೂರ್ತಿನಾ |

ಕೃತಂ ವೃಂದಾವನಾಖ್ಯಾನಂ ಪಠತಾಂ ಸಂಪದಾಂ ಪದಮ್ ||೧೫||

ವೇದನಿಧ್ಯಾಖ್ಯಯತಿನಾ ವಾದಿರಾಜೇಣ ಚೋದಿತಮ್ |

ಸ್ವಾಷ್ಟವೃಂದಾವನಾಖ್ಯಾನಂ ಲಿಖಿತಂ ಪ್ರೀತಯೇ ಗುರೋಃ || ೧೬ ||

ಮಾತಾರಾಜಾ ಮಠ್ವಿತಾವಾದಿರಾಜಃ

ಭ್ರಾತಾ ರಾಜಾ ಮತ್ಸಖಾವಾದಿರಾಜಃ |

ಸರ್ವಸ್ವಂ ಮೇ ವಾದಿರಾಜೋ ದಯಾಲುಃ |

ನಾನ್ಯದ್ ದೈವಂ ನೈವ ಜಾನೇ ನ ಜಾನೇ || ೧೭ ||

ಹರಿಭಕ್ತಿದಯಾಂಬೋಧಿ ತರಳಕ್ರೀಡನೋತ್ಸುಕಃ |

ಗುರವೋ ವಾದಿರಾಜಾರ್ಯಾಃ ಕರುಣಾಂ ವಿತರಂತು ಮೇ || ೧೮||

|| ಇತಿ ಶ್ರೀಅಣುವೃಂದಾವನಾಖ್ಯಾನಂ ಸಂಪೂರ್ಣಂ || ಶ್ರೀಮಧ್ವೇಶಾರ್ಪಣಮಸ್ತು ||